

# META TIĠI BID-DGHAJSA

NOVELLA ta' PAWLU MIFSUD

*IL-PRASPURA tas-Sur Ċensin* bdiet, tista' tghid, biċ-ċajt. Lejla waħda kiesha ta' Jannar, xi siegħa wara li kien wasal lura d-dar mix-xogħol, kien qed jara kummiedja fuq it-Televiż, jieħu gost u jfaqqa' d-daħk sikwit, meta fid-daqqa u l-hin haqq wegħha kbira f'sidru. Bħal-likieku kien ġie xi hadd minn warajh u daħhallu f'qalbu punta ta' stallett irqiq.

Is-Sur Ċensin sfar minnufih, iktar bil-biżgħa mi'li għax kien iħossu hazin. Twerwer. U dak il-waqt stess qam minn fejn kien u daħal fis-sodda jistrieħ. Lanqas għall-ikel ma niżel għax mank nitfa aptit ma kien fadallu. U matul il-lejl ffit li xejn raqad. Il-hin ko'lu jaħseb u jhewden.

Malli sebaħ qatagħha li ma jmurx għax-xogħol dak in-nhar. Min-flok giegħel li martu ċċempillu minn għand il-ġara għat-Tabib Sant. Dan, imma qisu ma kellux għagħgħa jiġi u kien qorob sewwa nofs in-nhar meta wasal.

"X'ġaralna, Ċensin?" staqsih meta haqq lejha u rah hekk mixrub u musfar.

"Hawn, Dott..." qallu dak itemtem, waqt li mess sidru b'idu tal-lemjn. U ssokta jirrakuntalu l-ġrajja kolha.

It-Tabib Sant inviżtah, ittestjah għal darba tnejn, mingħajr ma kellmu mqar kelma waħda. Imbagħad taptaplu fuq spalltu, tbissimlu u qallu:

"M'għandek xejn. Tista' sserraħ rasek. Li kont minnek noħroġ minn dik is-sodda u nitlaq 'il barra għal-arja. Jagħmillek tajjeb."

Hekk għamel Ċensinu. Qam, libes u hareġ. Imma l-magna ta' mohħu baqgħet tberren. Ma deher'ux li għandu joqgħod fuq in-naqra t'eżami tat-Tabib Sant. Ried il-gudizzju ta' xi hadd aqwa, xi profesur tal-mard tal-qalb, xi speċjalista famuż.

U x-xihadd famuż kien il-Professur Rikkardu Minelli li, kif qa'ulu xi hbieb, kien ipogħi fi spiżerija l-Belt, taħt il-loġoġ. Bla ma tilef żmien ċempel mill-kaxxa l-ħamra ta' hdejn il-Knisja, 964579, biex jara kif jirrangja appuntament.

Wegħbitu waħda tfajla, lehen irqiq ta' pupa, li kellha sebgħa mitt sena tehles minnu u taqta'.

"Xtaqt nagħmel appuntament mal-Prof Minelli..."

"Smajtek..." qallu dik. "Ga għedlek li mhux qed jaċċetta nies għalissa... għax mgħobbi bix-xogħol... dak għaliex..."

"Imqar gimgħa oħra tafx..." baqa' jinsisti s-Sur Ċensin.

“U la ġimġha u lanqas xahar... għalissa xejn. O.K.?” U qatgħet u dlonk.

Is-Sur Ċensin bilkemm ried jemmen u baqa' bit-telefonn f'idu. Ikkonfonda. Sata' jmur għand xi hadd ieħor, imma, daqs il-Professur Minelli min kien jifhem fil-mard tal-qalb? Qatagħha, għalhekk, li jmur hu nnifsu l-ispjizerija tal-Belt u jitlob li dik l-aġ' u jew għafri, tagħmillu pjaċir u tara kif iddeffsu xi mkien mal-oħrajn. Hekk jew hekk, iż-żarda ried jaqtagħha.

Il-ghada, wara x-xogħol, baqa' diehel il-Belt u mar taht il-loġog fejn kien ipogġi l-Professur Minelli. Bilkemm ma hassux jistkerrah jidhol u jiltaqa' ma' dik is-sinjorina tal-bjeraħ. Min jaf kemm kienet tuq tagħha! Imma la kellu l-bżonn xejn ma kien se jaqtagħlu qalbu. Gedwed 'ave maria' biex bħallikieku tigħi tajba u daħal.

Is-sinjorina ma denret imkien. Minflokha sab hemm wieħed raġel ikrah, qasir u oħxon, qargħi, nervuż, u jberraq għajnejh sikwit bħaż-żringijiet.

“Hares...” beda biex qallu s-Sur Ċensin. “xtaqt nara l-Prof. Mine.li.”

“Tarah għalfejn?” staqsih dak bil-hatfa.

“Biex nagħmel viżta għandu...”

“Għalxejn,” qatagħlu dak.

“Ma tistax tirranġali appuntament imqar għall-ġimġha d-dieħla...?”

“Ma nistax. Ejja sitt xhur oħra u naraw fiex inkunu...” temm iġhidu dak l-imbierak spjżjar li warrab naha oħra dlonk biex jaqdi xi nies li kienu daħlu jixtru.

Is-Sur Ċensinu kellu jitaq 'il barra bil-qalb it-tajba. Mikdud u mibluġħ. Xortih hażina! haseb bejnu u bejn ruħu. Imma f'dak il-waqt xiref f'moħħu merzuq dawl, nitfa ta' tama, u qatagħha li jittanta u jara jirnexxix. Jekk ma jidholx mill-bieb iġħaddi mit-tieqa, hux hekk iġhidu?

Meta wasal ir-raħal, dik il-lejla stess, minflok ma haffef jingabar id-dar ġibed lejn l-ispjizerija tas-Sur Karm Borg, haħib ta' tfulitu. Hoħb u sikkina. Jahilfu t-tnejn b'xulxin.

“Ara Ċensin...” għajjat dak bid-daħka malli lemħu diehel għandu. “Dan x'giebek il-lejla?”

“Pjaċir irrid minn għandek, Karm. Hekk u hekk ma ġrali...” U rrakuntalu l-bjċċa tiegħu bl-intietef kollha.

“Ma nafx x'nista' nagħmillek...” wieġbu dak ixengej rasu u jkemmex xufftejh għalkemm mhux li tghid li tfantas.

“Ara taqdinix, haħ'b, għar-ruħ ommok l-għażiża. Nibqa' nafulek għomri kollu...”

“Nippruwaw Ċens... daqshekk nista' ngħidlek. Ejja arani għada

bhalissa forsi nitlaq nirrangha xihaga..."

"Il-lejl it-tajjeb, Karm," sellimlu Ċensinu waqt li għafaslu idu bejn it-tnejn tiegħu bhallikieku ried jgħidlu li kien qed jafдалu hajtu f'idejha.

Il-ghada fl-ghaxija, is-Sur Ċensinu raġa' haffef lejn l-ispiżerija ta' siehbu u lis-Sur Karm sabu jistennih bit-tbissima fuq fommhu.

"X'ghamilna Karm?" staqsih fuq ix-xwiek.

"Alright Ċens... Tafx kemm domt incempel u nithabat! Dak l-ispiżjar Vella ma tantx hu ta' pjaċir hej. Imma fl-aħħar ċieda. Għal nhar il-Gimgha li ġejja fis-6.30 ta' fil-ghaxija. Inti mur ftit qabel ha tiehu il-biljett."

"Mela bil-biljett?" ried jaf Ċensinu.

"Da' ż-żmien mhux hekk, sieheb. Kulhadd wara min imissu. U bilhaqq... ghax kont insejt... Tgħidilhomx li int Ċensinu Bonnici meta jstaqsuk x'jismek. Ghax hekk ftiehmna ma' l-ispiżjar. Għid li int Mikiel Frendo... Tinsihex d'n, Ċens."

Ċensinu habat jitmezmez imma fl-istess waqt dahak ghax raha naqra waqda gustuża l-affari.

"Dawn xi bcejjeċ huma, Karm? Nghid jien..."

"U int aghmel kif qed ngħidlek jekk trid tinqeda. Inkella tmur xejn..." wiegħbu dak waqt li ghemzu waħda bil-kif.

"Nagħmel kif qed tgħidli imma... ma ddoqqli xejn..."

"U u... kemm int tifel tajjeb Ċens. Isma' minni. Inti għidilhom Mikiel Frendo u daqshekk. U mbagħad 'il quddiem jekk ikun hemm bżonn naraw kif nirrangaw. Tajjeb jew le?"

U Ċensinu qabel miegħu. Sellimlu, għaddas rasu u mexa qajla qajla lejn id-dar.

Lill-mara ma kien għadu għarrafha xejn b'dak li kien qed jagħmel. Meta kien jiddawwar ma jiġi xi ftit kienet taħseb li jkun baqa' l-ufficēju fuq xi xogħol jew għadda l-kazin tal-banda biex ihejji għal xi kuncert. Ma kenitx thobb toqgħod tiffittah u ssaqsih. U lanqas il-lejla ma dehriha li titkixxef fejn kien mar illum u l-bierah ukoll jekk intebhet li żewġha kien jidher qisu ras maqtugħa. Qagħdet tarah idur 'l hawn u 'l hinn mal-kmamar ma jafx x'jaqbad jagħmel u fehmet li Ċensinu tagħha kien jinsab f'xi saram. U ghax kienet tafu tajjeb stenniet li jiftah qalbu magħha fi ftit hin ieħor. Kien ikun irid il-parir tagħha halli jhaffef mill-ghoqqla ta' qa'bu. U hekk gara tabilhaqq. Wara li serraħ bil-qieghda quddiemha fis-salott, bil-gurnal u bin-nuċċali tal-qari f'idu, hares għal waqt lejha u qaqqaħ ftit griżmejh u beda:

"Ara naqra waħda kif tifhimha l-bicċa int, Doris..."

"Din x'biċċa hi?" staqsietu dik bla ma tagħtu x'jaħseb li kienet mikluba tkun taf xi għalu.

"Għax halli ngħidlek..." qallha jitbissemm. U f'zewġ minuti kien

ferra' qalbu magħha mingħajr ma heba xejn. Meta lesta waqaf jistenna t-twegiba tagħha imma dik ma kellmitu xejn. Doris ma kenitx taf tagħmel l-affarijiet bl-adoċċ, tgħaffiġhom kif inħobbu nġhidu ahna. Kienet tħobb taħseb u tizen, tizen u tqis, u meta tkun qieset elf darba, imbagħad kienet turj fehmitha, mingħajr ma tikkommetti ruħha fuq xejn. Imma żewġha Ċensinu kien iħossu b'a sabar u, "X'se tgħidli...?" staqsiha waqt li qam bil-wieqfa u resaq iktar lejha.

"Ara..." qaltlu sa fl-aħħar. "Nahseb li l-aħjar li tagħmel hu li tinsa kollox u terġa' tibda mill-bidu."

"X'inti tgħid? X'jigifieri...?"

"Jigifieri nhar il-Gimġha tmur xejn għand il-Professur li semmejt. Minflok mur arġa' ara lit-Tabib tagħna u għidlu jinviżtak sewwa. Dak jifhem daqs min jifhem. U mbagħad aghmel kif jgħidlek hu. Jekk għandek bżonn tara lil xi professur hallih imexxik hu... jirrangalek kol'ox hu... fhimtni?"

"U hallina minnek int..." qalilha żewġha mfantas. U minnufih raġa' mar bil-qiegħda fejn kien. Imbagħad issokta jgħidilha: "Issa li wasalt s'hawn ma jaqbillix nitlef kollox. Mn'Alla li rrangajt appunament. Xejn xejn naqta' l-kurzita'. Nara dawn id-dwejjajq u l-uġiġh li nħoss f'sidri x'ikunu. Xi trid biex jagħtini attakk u naqa' u mmut zoppu... barra t-triq."

"Fisazzjoni..." gergret dik għax dehrilha li ma setgħetx taqbel miegħu.

"Mela mhux fissazzjoni... Huwa l-uġiġh mhux int thossu, Doris. Insomma jien li rrid naf minn għandek hu jekk nagħmelx sewwa nahbi ismi u ninqeda b'jsem haddiehor. Nġhid li jien Mikiel Frendo... hux hekk qalli s-Sur Karm?"

"Jien naf x'harriflek..." qaltlu tidhak dik. U dak il-hin Ċensinu f'ok lil martu kien qisu qed jara x-xitan. Kellu qalb jaqbadha bejn idejha u joħnoqha imma ra li jkun aħjar li ma jitbaqbaqx iżżejjed. Kien qed iħossu ġejja naqra ta' wegħha f'dik in-naħa ta' sidru fejn kien hassha l-ewwel darba u baża' li sa jibqa' taħtha.

"Ajma, ajma..." newwaħ waqt li ltewa lura u ha nifs qawwi l-ġewwa.

Doris resqet lejha u zegħlet ftit bih. U Ċensinu hassu aħjar minnufish.

"Issa nahsibha sewwa..." qa' lha. "Hekk jew hekk sa nhar il-Gimġha għad baqa' jumejn."

"U mela..." qaltlu martu. "F'dawn l-affarijiet tgħaġġilx. U li kont minnek nġhid bi'l-biċċa lil Katie tagħna ħa tara xi tgħidlek hi."

Katie kienet binthom il-wahdanija, sinjora fl-iskejjel tal-Gvern, xebba kwietta imma taf kif għandha tmur għal għajn kulhadd. Im-dahħla f'kemm il-għaqda u taħdem daqs min jaħdem. Wara jum

xogħol, araha tibqa' sejra għal din jew dik il-laqgħa tal-kumitat, u dar iss!bha ftit li xejn. Imma missierha u ommha kienu jifhmu l-gid li kienet qed tagħmel, li setgħu jafdawha b'għajnejhom magħluqa, u għalhekk ma kienu jindahlulha f'xejn. Ihobbuha b'imhabba tal-ġenn u hi, xejn inqas, kienet thobbbhom u tirrispettahom daqs il-mimmi t'għajnejha.

Meta Katie waslet id-dar dik il-lejla, naqra waħda tard iktar mis-soltu, staghġbet kemmxejn meta rat lilhom jistennewha fil-kamra tal-pranzu. Mhux soltu. Huma kienu mdoorrijin jiċċenaw kmieni u mbagħad jew jingabru fis-salott quddiem it-Televiż jew inkella mgeddsin għas-šhana tas-sodda.

"Inqala' xihaġa..." qaltihom dik ċumm blumm. "X'gara ma? pa?"

Dawk tbissmu u biex iserrhulha rasha fissrulha l-affari kollha mingħajr hafna habi jew tiġbid. Katie kienet qed tistenna xi haġa aghar, xi tragedja, u minflok sabet ruħha qed tisma' hlieqa, hrafa biex ngħidu hekk. Hadet ir-ruħ u, biex kieku tissokta żzejjen il-bičča, qaltihom titbisssem:

"Miet wiehed kunjomu Frendo f'Has-Sajjed fejn ngħallem jien. Jiġi n-nannu ta' żewġt iftal li jiġu l-iskola tiegħi. Qalu li sabuh mejjet fuq bank i'pjazza xi jumejn ilu... meta għamel dak il-ksieh kollu. Skandanc ma gabbitux il-gazzetta llum..."

"Hux dak li sejjer floku jien..." qallha missierha.

"Ma naħsibx. Dan fqir hafna. Ma naħsibx li għandu minn fejn iħallas u jonfoq għand il-professuri..." weġbitu Katie biex kieku ma tkomplx thawwadlu moħħu. U mbagħad qaltu: "Int għax ma terġax tkellem lis-Sur Karm, habibek, u tara jirrangalekx ma' dak tal-Belt halli tidho! b'ismek proprju. Ngħid jien għall-professur, Frendo... u Fenech... u Bonnici... xorta waħda. L-aqwa li jdahhal il-flus, mhux hekk?"

Għal dik il-lejla waqfu hemm. Imma l-għada fil-għaxija, is-Sur Ċensinu għamej kif issuggeritlu bintu u mar jara lil habib tiegħu Karmenu, l-ispizjar tas-St. Philip's Pharmacy, biex jitolbu jeħilsu, jekk sata' qalt ikun, minn hafna wġiħ ta' ras bla bżonn. Imma nzerta li dan is-Sur Karm kien wiehed minn dawk li ma tantx jiskrupla u jiffitta fl-affarijiet. Baħbuħ kemm tridu imma ma jintlefx fid-dettalji żejda sakemm jinqeda u jaqdi 'l haddiehor. U għaldaqstant lil habibu Ċensinu hađu biż-żuffjett. Mhux talli ma rrangalux talli habat igħaddi ż-żmien bih. Beda għat-taparsi jbezzgħu u jgħidlu li kien se jsib ruħu arrestat. Kol'ox biċ-ċajt, ma ngħidu xejn, sakemm fl-aħħar taptaplu tnejn qawwija fuq dahru u biex jagħmillu l-kuraġġ, qallu:

"Ara, Ċens... Mur għall-affari tiegħek. Jekk jinqala' xi haġa waħhal fija. Imma m'għandekx għax tikkonfondi. U qis li tiġi tghidli

x'qal'ek il-Prof. Mhux għax għandek xi haġa, tafx, imma hekk isser-raħ rasek darba għal dejjem. U tinsieħ... Mikiel Frendo." U fid-daqqa u l-hin faqqa' dahka li dwiet ma' l-ispizerija kollha u nstegħmet ukoll mi't-triq. Dahka li serviet ta' njezzjoni mill-iprem għa' ha'biċu Ċensinu tant li dan hareġ minn għandu bniedem ieħor. Kien iħossu issa sod fil-fehma u s'hih fir-rieda, imhejji li jilqa' bil-kuraġġ dak kollu l-hajja kienet taf tagħti.

Meta martu u bintu staqsewh jekk kienx irranga l-biċċa, Ċensinu għamel haġa li kien ilu ma jagħmel bħa'ha s-sinj. Gideb. Qallhom li kollox kien sewwa u dawk emmnuh dlonk. Kif xtaq hu.

L-jum tal-Gingħa wasal uko'l. Ma ngħidux li s-Sur Ċensin kien għad baqagħlu dak il-kuraġġ ta' sur li bih kien injettah is-Sur Karm imma 'anqa' ma baqa' jitbażza' u jhewden kif kien ha'bat jagħmel fil-bidu. Dak in-nhar hadem in-nofs ta' nhar ta' fil-ghodu biss b'ieħ ikun jista' jigi d-dar jistrieħ ftit għaliex, kif kienu wissewh xi wħud, sata' jdum sa tard bil-lejl jistenna sakemm imissu jara l-Professur.

Fil-hamsa kjen ga jinsab il-Belt, fil-ispizerija ta' taħt il-logog, halli jieħu l-biljett ta' l-appuntament. Din id-darba dik l-imbierka ta' sin-jorina kienet hemm. Sabiha daqs qronfla u wieqfa bħal serduk bil-ghalla. Kif kien ha'seb u fassalha f'moħħu hu. Talabha l-biljett bil-hlewwa kolla.

"X'isem?" staqsietu mingħajr biss harset lejh.

"Frendo..." qa'ha minn taħt l-ilsien. Ma haditux mill-ewwel u kienet se tghidli xihaga imma, imbagħad, qisu ntebħet x'kien qal u fliet il-lista ta' l-appuntamenti. Qabdet biċċa kartuna ckejkna u kit-bitlu fuqu in-numru 7.

"Is-seba' wiehed..." qa'tlu waqt li tagħtu daqqa t'ghajn hafifa. "Itla' stenna fuq; il-professur għadu ma wasalx."

Tala' bil-qajla t-tuzzana targiet dojq li kien hemm u d'onk sab ruħu f'kamra mdaqqa mimlija siggijiet. Kien hemm ga xi erbgha minn njes jistennew imma hu għamel ta' bir-ruħu li ma ra 'l hadd u mexa dritt lejn siggu battal li kien hemm f'rokna.

Mank lahaq serraħ li ma samax min igħidlu:

"Kif int Sur Bonnici? X'minneq?"

Ċensinu nhasad. Gejja biċ-ċajt, ha'seb hu. Iva, hawn ukoll kel'u jsib lil min jafu! Hares minn taħt lejn dak li kellmu u tbissimlu imma ma għarfux. Resaq lejh xorta waħda u had'lu kemmxajn b'idu.

"Għaraftni hux?" qallu l-ieħor. "Jien kont skrivan miegħek ilu xi tmien snin. Fl-Uffiċċju tat-Taxxi. Issa ga i bil-pensjoni sentejn. Insomma..."

Ċensinu gie fiha min kien. Ma tantx kienu laħqu għamlu hbieb imma, wara kollox, dejjem imxew harir flimkien. U wara li feraħlu u

awguralu, raġa' mar intasab jistenna fuq is-siġġu.

Wara xi kwarta il-Professor Minelli wasal. U l-ewwel ma daħal kien dak l-iskrivani pensjonant ta' darba. Censinu ha r-ruh għax kien heles fis minn biċċa xkiel oħra. Xi trid biex jaqbad ipaċpaċ u jsejjahlu 'Sur Ċensin' u 'Sur Bonnici' u jisimgħu xi hadd minn ġewwa u jhas-sarlu l-festi kollha! Ġew xi nofs tużżana nies oħra biex ike' lmu lill-Prof. imma x-xorti riedet li hadd minnhom ma kien jafu. Kollox kien sejjer ħarir.

Għaddiet siegħa u għaddiet oħra u sa fl-aħħar messu jidhlo hu; in-numru 7.

"Poġġi..." qallu l-Professor waqt li wrieh pulturuna. Dak ħares lejha kemmxejn minn taħt in-nuċċali u mbaġħad raġa' qabad iħażżeż xi haġa fil-ktieb li kellu miftuħ fuq l-iskrivanija ta' quddiemu. Iktar kont tgħid li hu avukat milli speċjalista tal-mard tal-qalb.

"X'jismek?" staqsih wara ftit.

"Michael Frendo..." laqlaq is-Sur Ċensin xi ftit mifxul. Kien raġa' beda jitbażża' u gismu kien qed jirtogħod xi naqra. Il-professor kellu miktub l-isem bil-Malti, 'Mikiel' imma ma tax każ. 'Michael' u 'Mikiel' xorta waħda. Dejjem l-istess bniedem jibqa'.

"X'indirizz għandek?" ried jaf aktar il-Professor.

Issa sew! Qalb Ċensinu l-ewwel għamlet 'Tikk' u mbaġħad 'Bumm' u sa ftit iehor bdiet thabbat sitta la sinistra. Mistoqsija bħal dik, għa'kemm sata' basarha, ma kienx thejja għaliha. U nstaram u ma kienx jaf x'jaqbad iwieġeb. Jgħidlu s-sewwa u hekk jirraġa xi ftit il-biċċa jew jivvinta wiehed minn rasu u jissokta jgħassed? Qaġħad jaħsibha imma l-iehor hasdu.

"Staqsjejk fejn toqgħod?"

"E...e... 43 Triq il-Bajja l-Kaħla, Marsaxlokk..." qallu Ċensin b'a ma kien jaf sewwa x'qed iwieġeb.

Malli temm kliemu u ħares ċass lejn il-Professor Minelli sab lil dan b'ħalqu miftuħ. Kien qisu jrid jinfexx iġħajjat u fl-istess hin ma jafx x'se jaqbad iġħid bil-ġħogħba li qabditu. Rah iqum bil-wieqfa, jieħu s-sura ta' ġgant, jiffissa għajnejh fuqu, u jgħidlu b'lehen ta' wiehed li mhux qed jemmen lilu nnifsu:

"Inti toqgħod f'numru 43, Triq il-Bajja l-Kaħla, Marsaxlokk? Mela allura inti u l-fregatina tiegħi toqogħdu fl-istess post! Għax hemm inżomm il-fregatina tiegħi... Sur Frendo."

Ċensinu tbikkem. Wiċċu ha mitt lewn. Qalbu waqfet u regġaet bdiet taħdem. L-għaraq xaqq għa'ih u.....

Il-biċċa tiegħu kienet giet bid-dgħajsa tabilhaqq!